

Non official translation / Qeyri-rəsmi tərcümə

HƏBSDƏ SAXLANMA ŞƏRAİTİ



AVROPA İNSAN
HÜQUQLARI
MƏHKƏMƏSİNİN
QƏRARLARININ İCRASI
DEPARTAMENTİ

DG1

TEMATİK BÜLLETEN

Non official translation / Qeyri-rəsmi tərcümə

İyun 2021

HƏBSDƏ SAXLANMA ŞƏRAİTİ

Bu xülasələrin hazırlanmasına yalnız Avropa Məhkəməsinin Qərarlarının İcrası Departamenti cavabdehdir və onlara görə Nazirlər Komitəsi heç bir şəkildə cavabdehlik daşımır.

1. HƏBSDƏ SAXLANMANIN MADDİ ŞƏRAİTİ.....	3
1.1. Məhbusların yerləşdirilməsi – sıxlığın aradan qaldırılması	3
1.2. Gigiyena şəraiti daxil olmaqla digər əsas maddi şərtlər	6
1.3. Xüsusi yüksək təhlükəsizlik, ehtiyat və intizam tədbirləri.....	7
2. MƏHBUSLARIN FİZİKİ VƏ ƏQLİ SAĞLAMLIĞININ QORUNMASI, PSIXOLOJİ-SOSIAL DƏSTƏK GÖSTƏRİLMƏSİ VƏ SOSIAL REİNTEQRASIYAYA HAZIRLANMASI.....	9
2.1 Məhbusların fiziki və əqli sağlamlığının qorunması	9
2.2 Psixoloji-sosial dəstək və sosial reinteqrasiyaya hazırlıq	12
3. QABAQLAYICI HƏBS VƏ POLİS TƏCRİDXANALARINDA SAXLANMA	14
4. MƏHBUSLARIN HƏBSXANA ƏMƏKDAŞLARI VƏ YA DİGƏR MƏHBUSLAR TƏRƏFİNDƏN TÖRƏDİLƏN PİS RƏFTARDAN MÜDAFİƏSİ VƏ BELƏ RƏFTARIN QARŞISININ ALINMASI ...	15
5. MİLLİ TƏFTİŞ, MONİTORİNG VƏ ŞİKAYƏT SİSTEMLƏRİ – SƏMƏRƏLİ HÜQUQİ MÜDAFİƏ VASİTƏLƏRİ	16
5.1 Milli təftiş, monitoring və şikayət sistemləri	16
5.2 Səmərəli (qabaqlayıcı və kompensasiyaedici) hüquqi müdafiə vasitələri	17
İŞLƏRİN SİYAHISI	20

İnsan hüquqları haqqında Avropa Konvensiyasının 3-cü maddəsi dövlətlərim üzərinə məhbusların insan ləyaqətinə hörmət edilən şəraitdə saxlanmasını, saxlama tədbirinin icra tərzı və metodunun onları həbsdə saxlanılmaya xas olan qaçılmaz ızdırab səviyyəsini aşan sıxıntı və ya məhrumiyyətlərə məruz qoymamasını təmin etmək və həbsdə saxlanmanın praktik tələbləri nəzərə alınmaqla, məhbusların sağlamlıq və rifahını adekvat şəkildə təmin etmək öhdəliyi qoyur.

Həmçinin "Avropa penitensiar qaydaları"nın əsas prinsiplərinə uyğun olaraq, azadlıqdan məhrum edilmiş şəxslər ittiham hökmü hökm və ya həbs qərarı ilə qanuni olaraq məhrum edilmədikləri bütün hüquqlarını saxlayırlar. Bundan əlavə, məhbusların insan hüquqlarını pozan həbsxana şəraitinə resurs çatışmazlığı ilə haqq qazandırılı bilməz, eyni zamanda bütün həbsdə saxlama tədbirləri azadlıqdan məhrum edilmiş şəxslərin azad cəmiyyətə reintegrasiyasını asanlaşdıracaq şəkildə tənzimlənməlidir.¹

Hazırkı bülletəndə Avropa Konvensiyasının 3-cü maddəsinə uyğun olaraq məhbuslara qarşı işgəncə və digər pis rəftar formalarının qarşısının alınması və aradan qaldırılması məqsədilə Avropa Məhkəməsinin qərarlarının icrası kontekstində dövlətlər tərəfindən görülmüş və barəsində məlumat verilmiş tədbirlərin nümunələri təqdim edilir. Burada aşağıdakı məsələlərə diqqət yetirilir: həbsdə saxlanmanın maddi şəraiti; məhbusların fiziki və psixi sağlamlığının qorunması, psixoloji-sosial dəstək və sosial reintegrasiyaya hazırlıq; qabaqlayıcı həbs və polis təcridxanalarında saxlanma; həbsdə saxlanılan şəxslərin cəzaçəkmə müəssisəsinin əməkdaşları və məhkumlar tərəfindən pis rəftardan müdafiəsi və belə rəftarın qarşısının alınması; milli təftiş, monitorinq və şikayət sistemləri – səmərəli hüquqi müdafiə vasitələri.

Azərbaycan dilinə qeyri-rəsmi tərcümə ingilis dilindəki orijinal mətnin əsasında icra olunmuşdur.

Bu tərcümə Avropa Şurasının Avropa İnsan Hüquqları Məhkəməsinin Qərarlarının İcrası Departamenti (QİD) ilə razılığa əsasında, lakin yalnız tərcüməçinin(lərin) məsuliyyət daşması ilə və QİD-in öhdəlik daşmaması ilə dərc olunur. Mətnin tərcüməsi Avropa Şurasının "Avropa Məhkəməsi qərarlarının Azərbaycan tərəfindən icrasının gücləndirilməsinə dəstək" layihəsi çərçivəsində həyata keçirilmişdir.

¹ Bax: Nazirlər Komitəsinin üzv dövlətlərə "Avropa penitensiar qaydaları"na dair [Rec\(2006\)2-rev sayılı Tövsiyəsi](#), 1 iyul 2020-ci ildə yenidən baxılmış və dəyişikliklər edilmiş versiya.

1. HƏBSDƏ SAXLANMANIN MADDİ ŞƏRAİTİ

1.1. Məhbusların yerləşdirilməsi – sıxlığın aradan qaldırılması

2017-ci ilin yanvar ayında qanunvericilik islahatlarından sonra milli qanunvericilik hər məhbus üçün 4 m² yaşayış sahəsinin olmasını tələb edir. Həmçinin qanun qapalı cəzaçəkmə müəssisələrində həddindən artıq sıxlıqla mübarizə aparmaq üçün açıq tipli həbsxana yataqxanalarından daha geniş istifadəni nəzərdə tutur.

*BOL / Kehayov
(41035/98)*

[Yekun qərar
18/04/2005](#)

[Fəaliyyət planı](#)

[İcra vəziyyəti: icra başa çatmayıb](#)

Bir sıra cəzaçəkmə müəssisələrində istilik sistemləri, təbii işıqlandırma imkanı və sanitariya qovşaqları yenilənib.

*XOR / Cenbauer
(73786/01)*

Bundan əlavə, "Probasiya haqqında" 2009-cu il tarixli Qanunla probasiya sistemi və ictimai işlər kimi alternativ tədbirlər tətbiq edilmişdir. Bundan başqa, Al-nin "Xorvatiya Respublikasının penitensiar sisteminə dəstək" layihəsi çərçivəsində məhbuslar üçün məqsədyönlü tədbirlərin, eləcə də idman tədbirlərinin təşkilinə başlanılıb.

[Yekun qərar
13/09/2006](#)

[Yekun qətnamə
CM/ResDH\(2020\)225](#)

2013-cü ildə Ədliyyə nazirinin təsdiqlədiyi "Həbsxanalarda daxili qaydalar haqqında Əsasnamə"yə dəyişiklik edildi və kamerada hər məhbusa ən azı 3 m² (əvvəlki 2,5 m² əvəzinə) yer ayrıldı. Yeni tikilmiş həbsxanalarda (Tartu həbsxanası və Viru həbsxanası) minimum 4 m² sahəyə təminat verilir.

*EST / Tunis
(429/12)*

[Yekun qərar
13/03/2014](#)

[Yekun qətnamə
CM/ResDH\(2016\)22](#)

2015-ci ildə "Azadlıqdan məhrum etmə haqqında" Qanuna edilmiş dəyişiklikdə məhbusların sayının Ədliyyə nazirinin hər bir cəzaçəkmə müəssisəsi üçün müəyyən etdiyi maksimum saydan çox olmaması nəzərdə tutulur. Məhkəmə təcrübəsinin nümunələri bu faktı təsdiq edir ki, yerli məhkəmələr həbsxanalarda və istintaq təcrüdələrində saxlanma şəraitinin pis olmasına görə faktiki olaraq kompensasiya təyin edirlər.

2015-ci ildə həbs yerlərində sıxlığın aradan qaldırılması ilə bağlı tədbirlərin həyata keçirilməsi üçün iki qanun qəbul edildi. Nəticədə cinayət işi üzrə məhkum edilənlərin bir aydan artıq müddətə polis bölmələrində saxlanmalarına son qoyuldu. Qabaqlayıcı həbs tədbirinə məruz qalan və yaxud məhkəmə araşdırmasına və ya ölkədən çıxarılmama tədbirinə qədər həbsdə saxlanılan şəxslər müxtəlif polis bölmələrində dörd gündən artıq saxlanıla bilməz.

*YUN / Siasios və
başqaları (30303/07)*

[Yekun qərar
04/09/2009](#)

[Yekun qətnamə
CM/ResDH\(2018\)224](#)

2019-cu ildə Cinayət Məcəlləsinə və Cinayət Prosesual Məcəlləsinə xırda hüquqpozmalara cinayət hesab edilməməsi, bəzi xırda hüquqpozmalara görə cəzaların icrasının dayandırılması, ictimai işlərin tətbiqi və təqsirin etiraf edilməsi üçün sövdələşməni nəzərdə tutan dəyişikliklər edildi. Həbsdə saxlanmanın alternativlərinin tətbiqinə xüsusi diqqət yetirildi.

*YUN / Nisiotis
(34704/08)*

[Yekun qərar
20/06/2011](#)

[Fəaliyyət planı](#)

[İcra vəziyyəti: icra başa çatmayıb](#)

Bundan əlavə, 2005-2017-ci illər arasında həddən artıq sıxlıq olan həbsxanalarda, o cümlədən karserlərdə pis saxlanma şəraitini aradan qaldırmaq üçün yeni həbs yerləri (Niqrita, Dram, Krit, Aspropirqos, İoannina və Halkida) planlaşdırıldı və ya inşa edildi. Bundan başqa, bütün cəzaçəkmə müəssisələrində mütəmadi olaraq təmir/yenidənqurma işləri aparılırdı. 2021-2023-cü illər üçün yenilənmiş "Strateji plan" hazırlandı.

Həddindən artıq sıxlıq problemi üç fəaliyyət istiqaməti üzrə həll edildi:

- Bir sıra xırda hüquqpozmalara görə məcburi qaydada azadlıqdan məhrum etmə cəzasının aradan qaldırılması yolu ilə azadlıqdan məhrum etmə cəzasına alternativlərin tətbiqinin artırılmasına, beləliklə də, xırda hüquqpozmalara görə qabaqlayıcı həbs tədbirinin tətbiqinin məhdudlaşdırılmasına yönəlmiş qanunvericilik tədbirləri; və müəyyən hallarda məhbusların nəzarət altında vaxtından əvvəl azadlığa buraxılması imkanlarının artırılması;
- Məhbusların kameralardan kənarında hərəkət azadlığının artırılması yolu ilə həyat şəraitinin yaxşılaşdırılmasına yönəlmiş təşkilati tədbirlər;
- Həbsxanaların təmiri.

Xüsusilə 2013-cü ildə qanunvericilik aktı ilə vaxtından əvvəl azadlığa buraxılma qərarlarının, elektron qurğuların istifadəsinin, habelə ev dustaqlığı tədbirlərinin sayı artırıldı və narkotiklərlə bağlı xırda hüquqpozmalara görə daha yüngül cəzalar tətbiq edildi.

*ITA / Torregiani və başqaları
(43517/09)*

[Yekun pilot qərar
27/05/2013](#)

[Yekun qətnamə
CM/ResDH\(2016\)28](#)

2015-ci ildə “Cəzaların icrası haqqında” Qanuna dəyişiklik qəbul edildi, dəyişiklikdə nəzərdə tutulurdu ki, bir məhbusun yaşayış sahəsi bir neçə nəfərlik kamerada 4 m²-dən, bir nəfərlik kamerada isə 9 m²-dən az olmamalıdır.

*LAT / Abele
(60429/12)*

[Yekun qərar
29/01/2018](#)

[Yekun qətnamə
CM/ResDH\(2018\)433](#)

2005-ci ildə “Həbsə alınmış şəxslərin saxlanması haqqında” Qanunla 4 m² (bir nəfərlik kameralarda) və 15 m² (5 nəfərlik kameralarda) minimum yaşayış sahəsi, məhbusların təbii və süni işıqlandırmaya çıxışı təmin edildi və mebel avadanlığı, havalandırma və istiliklə bağlı minimum standartlar tətbiq edildi. Qanun kameradan kənar fəaliyyətləri tənzimləyirdi.

*LAT / Kadikis (№ 2)
(62393/00)*

[Yekun qərar
04/08/2006](#)

[Yekun qətnamə
CM/ResDH\(2016\)122](#)

2006-cı ildə hökumət “Qısa müddətə saxlanma yerlərində saxlanılan şəxslər üçün qidalanmanın, yuyucu vasitələrin və şəxsi gigiyena vasitələrinin maddi normaları haqqında” Qərar qəbul etdi.

Konstitusiyaya Məhkəməsinin 2011-ci il tarixli qərarından sonra məhbusların şəxsi həyatının məxfiliyinin qorunmasını təmin edəcək şəkildə tualet qurğularının arakəsmə ilə ayrılmasını təmin etmək üçün qanuna dəyişiklik edildi. 2012-ci ilədək adekvat şəraiti olmayan qısamüddətli saxlanma yerləri təmir olundu.

MOL / Ciorap(12066/02)

[Yekun qərar
19/09/2007](#)

[Yekun qətnamə
CM/ResDH\(2018\)107](#)

Həbsxanada saxlanılanların sayını azaltmaq üçün 2016-cı ildə hökumət sistemə yanaşma qəbul etdi, bu yanaşma ilk addım kimi həbsxanada yerləşdirilmə imkanlarının ümumi qiymətləndirilməsini də əhatə edirdi. Qabaqlayıcı həbslə bağlı məsələlərin, xüsusilə onun tətbiqinin azaldılması yollarının araşdırılması üçün işçi qrupu yaradıldı. “2016-2020-ci illər üçün penitensiar sistemin inkişafına dair Strategiya” hökumət tərəfindən təsdiq edildi. Bu Strategiya penitensiar sistemin SWOT təhlilini (güclü və zəif cəhətlərin, imkanların və təhlükələrin təhlili), aradan qaldırılmalı olan problemləri və bu baxımdan görüləcək tədbirləri əhatə edirdi.

2015-ci ildə Podqoritsadakı istintaq təcridxanasında təmirin vəziyyətinin və saxlanma şəraitinin işgəncələrin qarşısının alınması üzrə Komitənin (CPT) standartlarına uyğunlaşdırılması üçün tədbirlər görüldü.

*MON / Bulatovic
(67320/10)*

[Yekun qərar
22/10/2014](#)

[Yekun qətnamə
CM/ResDH\(2017\)35](#)

Bundan başqa, 2015-ci ildə Cinayət Prosesual Məcəlləsinə xırda hüquqpozmalara görə alternativ sanksiyaların (girov müqabilində azad edilmə, dövlət orqanına mütəmadi məlumat vermək öhdəliyi daşımaqla şərti azad edilmə, səyahət sənədlərinin götürülməsi və s.) tətbiqinin mümkünlüyünü nəzərdə tutan dəyişikliklər edildi. 2017-ci ildə Podqoritsadakı istintaq təcridxanasının tutumu 350 məhbus olduğu halda orada 61 məhbus vardı.

Həddən artıq sıxlıq problemini həll etmək üçün 2006-2010-cu illər ərzində cəzaçəkmə müəssisələrində 15.249 yeni yaşayış vahidi yaradılmışdır.

2009-cu ildə Konstitusiyaya Məhkəməsinin qərarından sonra Cinayət Cəzalarının İcrası Məcəlləsinə dəyişiklik edildi, dəyişikliyə əsasən, şəxsi sahəsi qanunla müəyyən edilmiş 3 m²-dən az olan kamerada məhbusların yerləşdirilməsi yalnız müstəsna hallarda baş verə və müəyyən müddətlə məhdudlaşdırıla bilər. Həddən artıq sıxlıq olan cəzaçəkmə müəssisələrində və istintaq təcridxanalarında məhbuslar daha uzun müddət ərzində və ya əlavə gəzinti hüququna malikdirlər və daha uzun müddət ərzində və ya əlavə mədəni, maarifləndirici və idman tədbirlərində iştirak edə bilərlər.

2009-cu ildə “Cəzaçəkmə müəssisələrindən kənarında cəza çəkən şəxslərə elektron nəzarət haqqında” Qanunda qısamüddətli cəzaların cəzaçəkmə müəssisələrindən kənarında çəkilməsi imkanları nəzərdə tutulmuşdur; 2015-ci ildə onun müddəaları Cinayət Məcəlləsinə və Cinayət Cəzalarının İcrası Məcəlləsinə daxil edilmişdir. Bu sistem üzrə cəza çəkmək üçün verilən icazələrin cəmi 10%-i məhkəmə tərəfindən ləğv edilib ki, bunun da səbəbi məhkumların cəzaçəkmə şərtlərinə əməl etməməsi olmuşdur.

2015-ci ildə Cinayət Məcəlləsinə edilən dəyişikliklər vaxtından əvvəl şərti azadlığa buraxılmanın əlçatanlığını daha da yaxşılaşdırdı, hökm çıxarılan qədər həbsdə saxlanma müddətini azaltdı və bəzi hüquqpozmaları (məsələn, sərxoş vəziyyətdə avtomobil idarə etmə) qismən dekriminallaşdırdı.

*POL / Orchowski
(17885/04)*

[Yekun qərar
22/10/2010](#)

[Yekun qətnamə
CM/ResDH\(2016\)254](#)

2014-cü ildə prokurorluq orqanlarında və cəza siyasətində aparılan dərin islahatdan sonra həbsxanaların sıxlıq səviyyəsi 2015-ci ilin yanvarında 164%-dən 2019-cu ilin dekabrında 113%-ə enmişdir ki, bu da, digər tədbirlərlə yanaşı, aşağıdakıların nəticəsində baş vermişdir:

- ağırlaşdırıcı və yüngülləşdirici hallar sistemə yenidən baxılması yolu ilə cəzaların fərdiləşdirilməsi, habelə cəzaların icrasının dayandırılması, təxirə salınması və ya cəza çəkməkdən azad edilmə;
- ictimai sanksiyaların daha geniş istifadəsi;
- 2017-ci ildə tətbiq edilən cəzanın yüngülləşdirilməsindən ibarət kompensasiyaedici tədbirlərin tətbiqi;
- məhkəməyəqədər həbsin alternativlərindən istifadə.

İnfrastruktura gəlincə, 2016-cı ildə penitensiar sistemdə mövcud yerlərin transformasiyası yolu ilə 672 əlavə məskunlaşma yeri yaradılıb. 2017-ci ildə 170 yeni məskunlaşma yeri yaradılıb, daha 200 yer modernləşdirilib (Bacău penitensiar müəssisəsi). 2018-ci ildə hökumətin “2018-2024-cü illər üçün tədbirlər təqvimi” təsdiq edildikdən sonra 70 yeni saxlanma yeri (Curcu – 30 yer və Deva – 40 yer) yaradılıb və 282 yer modernləşdirilib (Deva penitensiar müəssisəsi).

*RUM / Bragadireanu
(22088/04)*

[Yekun qərar
06/03/2008](#)

*RUM / Rezmives və
başqaları (61467/12)*

[Yekun pilot qərar
25/07/2017](#)

[Fəaliyyət planı](#)

[İcra vəziyyəti: icra başa çatmayıb](#)

Lyublyana həbsxanasında qeyri-adekvat saxlanma şəraitini aradan qaldırmaq üçün hər məhbusa 4,5 m² yaşayış sahəsini təmin etmək məqsədilə tutumun artırılması, kameradan kənarında daha çox vaxt keçirilməsi və təklif olunan fəaliyyətlərin şaxələndirilməsi daxil olmaqla, hərtərəfli və çoxaspektli yanaşma tətbiq edilib. Bundan əlavə, 2017-ci il “Probasiya haqqında” Qanunla azadlıqdan məhrum etmə ilə əlaqədar olmayan cəzaların və şərti azad etmənin tətbiqini asanlaşdırmaq üçün xüsusi orqan yaradılıb. Bundan başqa, sıxlıq maksimum həddə çatdıqda digər həbsxanalara köçürmələrin avtomatik işə salınması üçün xüsusi prosedur tətbiq edilib.

*SVN / Jovic və Mandic
(5774/10+)*

[Yekun qərar
20/01/2012](#)

[Yekun qətnamələr
CM/ResDH\(2018\)101
CM/ResDH\(2020\)102](#)

2018-ci ildə 135 cəzaçəkmə müəssisəsi əsaslı təmir edilib, həmçinin 183 istintaq təcridxanası əsaslı təmir edilib, üç islah müəssisəsi (ittiham hökmündən sonra icbari əmək üçün), o cümlədən islah müəssisəsi kimi fəaliyyət göstərən 27 obyekt tikilib, 1700-ə yaxın saxlanma yeri yaradılıb.

*RUS / Kalashnikov
(47095/99)*

[Yekun qərar
15/10/2002](#)

2017-ci ildə azadlıqdan məhrum etmə cəzalarının tətbiqinin azaldılması məqsədilə Cinayət Məcəlləsinə cinayət cəzasının yeni növü kimi ictimai işlər daxil edilib. 2018-ci ildə qanunla qabaqlayıcı həbs qərarı əsasında həbsdə saxlama müddətinin hər gününün bir gün yarımına bərabər hesablanması ilə bağlı yeni xüsusi qaydalar tətbiq edilib. Bu qanun retrospektiv qaydada tətbiq edilib və 81.000-ə yaxın iş üzrə cəzaların azaldılmasına, 10.000-ə yaxın iş üzrə isə məhbusların azadlığa buraxılmasına səbəb olub. Ümumilikdə, 2018-ci ildə cəza çəkən məhbusların sayı 2017-ci illə müqayisədə 7%, 2013-cü illə müqayisədə isə 17,2% azalıb.

*RUS / Ananyev və başqaları
(42525/07)*

[Yekun pilot qərar
10/04/2012](#)

[Fəaliyyət planı](#)

[İcra vəziyyəti: icra başa çatmayıb](#)

1.2. Gigiyena şəraiti daxil olmaqla digər əsas maddi şərtlər

“Penitensiar xidmətlərin təşkili haqqında” 2019-cu il tarixli Qanun əməkdaşların tətillərinə zamanı həbsxana nəzarətçilərinin vəzifələrinin davamlılığını təmin edən hüquqi baza yaratmaq üçün əməkdaşlar tətillərini müddətdə məhbuslar üçün təmin ediləcək minimum əsas xidmətləri müəyyənləşdirir və əməkdaşların rekvizisiyası imkanını nəzərdə tutur. Hər bir həbsxana Ədliyyə nazirinin 2020-ci il tarixli sirkulyarında yer alan təlimatlara və nazirin göstərişlərinə uyğun olaraq müvafiq fəaliyyət planı qəbul etməlidir. Nəhayət, 2019-cu il tarixli kral fərmanı tətillər elan edilməzdən əvvəl 30 günlük sosial məsləhətləşmə müddətini nəzərdə tutur.

*BEL / Clasens
(26564/16)*

[Yekun qərar
28/08/2019](#)

[Fəaliyyət hesabatı](#)

[İcra vəziyyəti: icra başa çatmayıb](#)

2010-cu ildən etibarən doqquz cəzaçəkmə müəssisəsində və bir həbsxana xəstəxanasında təmir işləri, o cümlədən tualetlərdə arakəsmələrin tikintisi aparılıb. Bundan əlavə, həbsxanaların təhsil, fiziki və digər sosial fəaliyyətlər üçün təchizatı yaxşılaşdırılıb.

*LAT / Bazjaks
(71572/01)*

[Yekun qərar
19/01/2011](#)

2006-cı ildə Nazirlər Kabinetinin “Azadlıqdan məhrum etmə yerlərinin daxili qaydaları”na əsasən, cəzaçəkmə müəssisəsinin müdiriyyəti məhkumların həftədə ən azı bir dəfə hamam və ya duş qəbulunu, yataq dəstinin və alt paltarının dəyişdirilməsini təmin etməyə borcludur.

*LAT / Melnitis
(30779/05)*

[Yekun qərar
09/07/2012](#)

[Yekun qətnamə
CM/ResDH\(2016\)122](#)

Ədliyyə nazirinin 2014-cü il tarixli əmri ilə cəzaçəkmə müəssisələrində və istintaq təcridxanalarında məhbusların məişət şəraiti üçün müəyyən edilən və saxlanılan şəxslərin kameralarının təmiz saxlanması üçün istifadə olunan geyim, alt paltar, gigiyena vasitələri, təmizlik vasitələri və qab-qacağın zəruri miqdarı, eləcə də kameralarda və digər tikililərdə məhbusların yaşayışı və adekvat yaşayış şəraitinin təmin edilməsi üçün nəzərdə tutulmuş məişət avadanlıqlarına, habelə həbsxanalardakı və istintaq təcridxanalarındakı xəstəxanalarda, tibb məntəqələrində və həkim otaqlarında qalma şəraitinə tətbiq edilən standartlar müəyyən edilmişdir.

*POL / Orchowski
(17885/04)*

[Yekun qərar
22/10/2010](#)

[Yekun qətnamə
CM/ResDH\(2016\)254](#)

“Ölüm hökmünün icrasını gözləyən” məhbuslara münasibətdə təbii işıqsız və hər hansı fəaliyyətin və ya insanlarla təmasların faktiki qeyri-mümkün olduğu çox məhdud yaşayış sahəsində uzunmüddətli saxlanmanın tətbiq edildiyi rejimin dəyişdirilməsi məqsədilə 1998-ci ildə qəbul edilmiş “Ölüm cəzasına məhkum edilmiş şəxslərin saxlanma şəraiti haqqında daxili təlimat” həbsxana kameralarında pəncərələrin örtüklərinin çıxarılması, açıq havada gəzintiyə icazə verilməsi və bu məhbuslara ziyarətçiləri qəbul etmək və yazışmaq hüququ verilməsi ilə nəticələnmişdir. 1999-cu il tarixli yeni qaydalar məhbusların hüquqlarını, o cümlədən qohumları ilə yazışmaq və onlara baş çəkmək, həmçinin dua etmək, dini ədəbiyyat oxumaq və keşiş tərəfindən ziyarət edilmək hüququnu əhəmiyyətli dərəcədə genişləndirmişdir.

*UKR / Aliiev
(41220/98)*

[Yekun qərar
29/07/2003](#)

[Yekun qətnamə
CM/ResDH\(2017\)198](#)

1.3. Xüsusi yüksək təhlükəsizlik, ehtiyat və intizam tədbirləri

2017-ci ilin yanvarında qanunvericilik islahatlarından sonra ömürlük azadlıqdan məhrum etmə cəzasına məhkum edilmiş hər bir şəxs barəsində xüsusi rejim ilkin olaraq məhkəmə tərəfindən müəyyən edilir, lakin xüsusi rejimin saxlanması məqsəduyğunluğuna bir ildən sonra və ardınca (ən çoxu) bir illik fasilələrlə cəzaçəkmə müəssisəsinin rəhbəri tərəfindən yenidən baxılır. Həbsxana müdiri qərarının səbəblərini göstərməlidir və bu qərara məhkəmə tərəfindən yenidən baxıla bilər. Üstəlik, 2017-ci ilin yanvar ayından etibarən qanun tətbiq olunan cəzaçəkmə rejimindən asılı olmayaraq uzunmüddətli təcridlə bağlı inzibati məhkəmələrə şikayət etmək imkanını nəzərdə tutur.

*BOL / Kehayov
(41035/98)*

[Yekun qərar
18/04/2005](#)

[Fəaliyyət planı](#)

[İcra vəziyyəti: icra başa çatmayıb](#)

2018-ci ildə "Penitensiar qaydalar"da intizam cəzası qismində və formal intizam cəzasından savayı başqa məqsədlər üçün karserə salma ilə bağlı dəyişikliklər edilib: Penitensiar Şura tətbiq edilmiş cəzanın törədilmiş cinayətə görə həddən artıq sərt olduğunu hesab etdiyi təqdirdə hər hansı intizam cəzasını yüngülləşdirmək və ya ləğv etmək səlahiyyətinə malikdir. Həmçinin təkadamlıq kamerada olan məhbuslar bütün məhbuslarla eyni qaydada məktub göndərmək və almaq hüququnu saxlayırlar və qanunla müəyyən edilmiş minimum görüş və telefon əlaqəsi hüquqlarına malikdirlər.

*KİP / Onoufriou
(24407/04)*

[Yekun qərar
07/04/2010](#)

[Yekun qətnamə
CM/ResDH\(2019\)86](#)

İnzibati təcrid tədbirləri barədə qərarlar 2009-cu il tarixli Qanun əsasında qəbul edilir. Onların meyarları Ədliyyə Nazirliyinin 2010-cu il tarixli qərarında ətraflı təsvir edilmişdir. Məhkumların sağlamlığına gəlinə, 2010-cu ildə dəyişiklik edilmiş Cinayət Prosesual Məcəlləsi tələb edir ki, bu cür tədbirlərə məruz qalan məhbuslar həftədə ən azı iki dəfə və həkimin zəruri hesab etdiyi hallarda daha tez-tez həkim müayinəsindən keçməlidirlər.

*FRA / Khider
(39364/05)*

[Yekun qərar
09/10/2009](#)

[Yekun qətnamə
CM/ResDH\(2012\)82](#)

Cəzaların icrası haqqında qanunda bədənə axtarışlarla bağlı hüquqi bazaya da dəyişiklik edilib. Cinayət Prosesual Məcəlləsində dəyişiklik etmiş 2010-cu il tarixli fərmanda və həbsxana əməkdaşlarına ünvanlanmış 2011-ci il tarixli sirkulyarda qeyd edildiyi kimi, indi bədənə axtarışların aparılması zərurilik və mütənəsiblik prinsiplərinə uyğun olmalıdır. İnzibati məhkəmələrin presedent hüququ "hakimiyyət səlahiyyətindən sui-istifadəyə" qarşı, xüsusən də məhbusun pis rəftardan müdafiəsi ilə bağlı şikayət etmək imkanının istifadəsini genişləndirmişdir.

*FRA / Frérot
(70204/01)*

[Yekun qərar
12/09/2007](#)

[Yekun qətnamə
CM/ResDH\(2012\)81](#)

Təhlükəli məhbusların dəfələrlə bir həbsxanadan digərinə köçürülməsinə gəlinə, təhlükəsizlik ehtiyacları ilə məhbusun rifahı arasında balans gözlənilməlidir. Köçürülmə və bədənə axtarışlarla bağlı qərarlardan inzibati məhkəmələrə şikayət verilə bilər.

2012-ci ildə "Cəzaların icrası haqqında" Qanuna edilən dəyişikliklər ömürlük azadlıqdan məhrum edilmiş məhbusların gücləndirilmiş nəzarət altında xüsusi ayrılmış cəzaçəkmə müəssisəsində saxlanması şərti ilə altı ayadək birməfərlilik kamerada saxlanma imkanını ləğv etdi. Həbsxana rəhbərliyi ömürlük azadlıqdan məhrum edilmiş məhbuslar üçün yenidən sosiallaşma proqramlarını və fəaliyyətlərini təmin etməlidir.

*LAT / Savics
(17892/03)*

[Yekun qərar
27/02/2013](#)

[Yekun qətnamə
CM/ResDH\(2016\)122](#)

Bundan əlavə, "Cəzaların icrası haqqında" Qanun, eləcə də Penitensiar Xidmətin 2012-ci il tarixli 283 sayılı Qərarı bədənə axtarışların aparılmasını tənzimləyir. Bütün bədənə axtarışlar yalnız məhbusun davranışı onun saxlanması qadağan edilmiş və yaxud qaçmağa və ya cinayət törətməyə kömək etmək üçün nəzərdə tutulmuş əşyalara malik olduğuna əsaslı şübhə doğurduqda aparılır. Ömürlük azadlıqdan məhrum edilmiş məhbuslara qarşı xüsusi məhdudlaşdırıcı vasitələrdən (məsələn, əl və ayaq üçün qandal) istifadə edilməsi ilə bağlı Nazirlər Kabinetinin 2015-ci il tarixli "Həbs yerlərində vəzifəli şəxslər tərəfindən görülən xüsusi

tədbirlər haqqında” Qərarında nəzərdə tutulur ki, hüquqpozmanın, iğtişaşların və ya qaçmağa cəhdin qarşısını almaq üçün risklərin fərdi qaydada qiymətləndirilməsindən sonra bu cür tədbirlərdən istifadəyə icazə verilə bilər.

2003-cü ildə “Penitensiar qaydalar”da dəyişiklik edilərək ciddi rejimli həbsxanada (EBI) hər həftə çılpaq bədəndə axtarış aparma təcrübəsi ləğv edildi. Hazırda saxlanılan şəxsin çılpaq bədəninə axtarış aparılıb- aparılmaması onun EBI-də qalma müddətindən, bu cür axtarışların məhbusa təsirindən və xüsusən də bu axtarışların məqsədindən asılıdır. Bu cür axtarışların zəruriliyi hər bir halda fərdi qaydada qiymətləndirilir. Məbuslar hazırda ləğv edilmiş çılpaq bədəndə adi axtarış praktikası nəticəsində dəymiş mənəvi ziyanı görə kompensasiya almaq üçün dövlətə qarşı mülki iddia qaldırmaq imkanına malikdirlər.

NİD / Lorse və başqaları
(52750/99)

[Yekun qərar](#)
[04/05/2003](#)

[Yekun qətnamə](#)
[CM/ResDH\(2009\)133](#)

2015-ci ildə Cinayət Cəzalarının İcrası Məcəlləsinə edilmiş dəyişikliklərdən sonra “təhlükəli məhbus” statusu yalnız müstəsna hallarda tətbiq edilə bilər. Penitensiar xidmətin nəzarət orqanları penitensiar komissiyaların qərarı ilə verilmiş belə statusun məqsədəuyğunluğuna mütəmadi olaraq nəzarət edir və müvafiq məbuslar belə qərarlara məhkəmə tərəfindən baxılmasını tələb etmək imkanına malikdirlər. Həmçinin “təhlükəli məhbus” rejiminin tətbiqinə məruz qalan məbuslarla rəftarın yaxşılaşdırılması üçün tədbirlər görülmüşdür: Regional penitensiar xidmətlərin direktorlarına xatırladılmışdır ki, “təhlükəli məbuslar” mədəni, maarifləndirici və idman tədbirlərində iştirak imkanına malik olmalıdırlar. Penitensiar xidmətlərin baş direktorunun 2010-cu il tarixli Təlimatına uyğun olaraq, “təhlükəli məbusların” məhdud sosial ünsiyyət imkanlarının mənfi nəticələrinin balanslaşdırılması istiqamətində fəaliyyətlər gücləndirilməlidir. “Təhlükəli məhbus” statusu ilə bağlı məsələlər xüsusi olaraq həbsxana əməkdaşlarının təlim proqramlarına daxil edilmişdir.

POL / Horych
(13621/08)

[Yekun qərar](#)
[17/07/2012](#)

[Yekun qətnamə](#)
[CM/ResDH\(2016\)128](#)

Bədəndə axtarışla bağlı hüquqi bazanın təkmilləşdirilməsi məqsədilə 2010-cu ildə Ədliyyə Nazirliyi tərəfindən “Penitensiar müəssisələrin təhlükəsizliyi haqqında Əsasnamə” qəbul edildi. Bədəndə axtarış aparılması rejimi məhkumun aid edildiyi məhbus kateqoriyasından asılı idi. 2013-cü ildə geniş həbsxana islahatı kontekstində bütün məbuslara münasibətdə bədəndə axtarış üçün vahid rejimi nəzərdə tutan “Azadlıqdan məhrum etmə növündə cəzaların icrası haqqında” Qanun və Milli Penitensiar Administrasiya tərəfindən müfəssəl Qaydalar qəbul edildi. 2018-ci il tarixli Qaydalara əsasən, ayda bir dəfə məbusların kameralarında axtarış aparıla və məbusların bədəninə (geyimli vəziyyətdə) ümumi axtarış aparıla bilər. Bütün bədəndə axtarışlar yalnız qadağan olunmuş əşyaların və ya maddələrin saxlanması üçün konkret əlamətləri əsasında aparıla bilər.

RUM / Ciupercescu (№1)
(35555/03)

[Yekun qərar](#)
[15/09/2010](#)

[Yekun qətnamə](#)
[CM/ResDH\(2020\)328](#)

Məbusların daşınma şəraitinin pis olması və buna qarşı səmərəli hüquqi müdafiə vasitələrinin olmaması ilə bağlı Ali Məhkəmənin Plenumunun 2018-ci ildə qəbul etdiyi qərarla “penitensiar müəssisələrdə saxlanma şəraiti” ümumi termininin daşınma şəraitini də özündə əks etdirdiyini bildirib və bu şəraitlə bağlı şikayətlərə beynəlxalq standartlar və AİHM-in presedent hüququ əsasında baxılması barədə ölkədaxili məhkəmələrə göstəriş verib. Ali Məhkəmənin Məhkəmə Departamentinin məlumatına görə, 2020-ci ilin birinci yarısında saxlanılan şəxslərin daşınması zamanı vurulmuş zərərə və ya onların sağlamlığına yetirilmiş ziyanı görə kompensasiya tələbləri üzrə 261 qərar qəbul edilib.

RUS / Tomov və başqaları
(18255/10)

[Yekun pilot qərar](#)
[07/09/2019](#)

[Fəaliyyət planı](#)

[İcra vəziyyəti: icra başa çatmayıb](#)

Daxili İşlər Nazirliyinin 2019-cu il tarixli əmri ilə məhkumların köçürülmələrinin sayının və müddətinin azaldılması ilə bağlı yeni qaydalar tətbiq edilib. Uzun məsafələrə daşımalarında istifadə edilən yeni həbsxana furqonlarına və xüsusi dəmir yolu vaqonlarına gəlincə, 2019-cu ildə Daxili İşlər Nazirliyi tərəfindən müəyyən edilmiş müvafiq texniki tələblərə cavab verməyən köçürmə avtomobillərinin parkını 2022-ci ilə qədər əvəz etməyə imkan verən büdcə vəsaiti 2020-ci ildə ayrılıb. Bundan başqa, Ədliyyə Nazirliyi həmçinin 2020-ci ildə məbusların cəzalarının çəkilməsinin başlanması və ya davam etdirilməsi üçün onların təhvil verilməsinin praktiki həyata keçirilməsi ilə bağlı əmrilər verib. 2020-ci ilin oktyabr ayında dövlət sanitariya həkiminin qərarı ilə məhkumların və həbsdə saxlanılan şəxslərin müxtəlif daşınma üsulları üçün sanitariya-epidemioloji normalar müəyyən edilib.

RUS / Guliyev
(24650/02)

[Yekun qərar](#)
[19/09/2008](#)

[Fəaliyyət planı](#)

[İcra vəziyyəti: icra başa çatmayıb](#)

2. MƏHBUSLARIN FİZİKİ VƏ ƏQLİ SAĞLAMLIĞININ QORUNMASI, PSIXOLOJİ-SOSIAL DƏSTƏK GÖSTƏRİLMƏSİ VƏ SOSIAL REİNTEQRASIYAYA HAZIRLANMASI

2.1 Məhbusların fiziki və əqli sağlamlığının qorunması

“Məhkumların və həbsdə saxlanılan şəxslərin hüquqları və onlarla rəftar haqqında” 2014-cü il tarixli Qanun həbsdə saxlanılan şəxslərə tibbi yardımın bir çox aspektlərini, o cümlədən tibbi diaqnostika, xidmətlər, dərman və avadanlıqların təchizatını əhatə edir. O, məhbusları icbari tibbi sığorta sisteminə daxil edərək, hamı üçün tibbi xidmətlərdən ödənişsiz istifadəyə təminat verir. Tibbi yardımın göstərilməsi üçün inzibati prosedurlar təkmilləşdirilmişdir.

Əqli sağlamlıq pozuntusu olan məhbuslarla rəftar “Əqli sağlamlıq haqqında” 2012-ci il tarixli Qanuna əsaslanır və bu qanun təklif olunan xidmətlərin təşkilini, xüsusən də xüsusi müəssisələrdə təşkili üsullarını müəyyən edir. O həmçinin “psixi pozuntulardan əziyyət çəkən şəxslərin fiziki məhdudiyyətləri” ilə bağlı yeni standartları nəzərdə tutur. 2014-2015-ci illərdə Penitensiar Müəssisələrin Baş İdarəsi tərəfindən beş müxtəlif cəzaçəkmə müəssisəsində psixi pozuntusu olan məhkumlar üçün onların xüsusi ehtiyaclarına uyğun müalicə və terapiyanın həyata keçirildiyi xüsusi bölmələr açılmışdır. Onların imkanları, səlahiyyətli orqanların fikrincə, psixi sağlamlıq problemləri olan bütün məhbusların yerləşdirilməsi üçün kifayətdir.

2013-cü ildə şikayət proseduru Penitensiar Müəssisələrin Baş İdarəsinin rəhbərinin Protokolunda təsbit edilmişdir: qeyri-adekvat tibbi xidmətlə bağlı şikayətlər müəssisənin rəhbərinə ünvanlanmalı və on beş gün ərzində baxılmalıdır.

*ALB / Dybeku və Grori
(41153/06+)*

[Yekun qərar
02/06/2008](#)

[Yekun qətnamə
CM/ResDH\(2016\)273](#)

2007-ci ildə məhbuslara terapeutik qayğının yaxşılaşdırılmasına və onların sosial reintegrasiyasının maksimum dərəcədə artırılmasına yönəlmiş geniş islahatlara başlanılmışdır. İslahat “qayğı yolu” fəlsəfəsi ətrafında aparılmışdır: göstərilən qayğı daim inkişaf etməli və pasiyentin ehtiyaclarına operativ cavab verməli, pasiyentin psixi vəziyyətində baş verən təkamüldən asılı olaraq bir qayğı müəssisəsi növündən digərinə (qapalı, açıq və ya gündüz qayğı müəssisələrinə) yerləşdirilməsinə və köçürülməsinə imkan verməlidir.

*BEL / L.B.
(22831/08)*

[Yekun qərar
02/01/2013](#)

*BEL / W.D.
(73548/13)*

[Yekun pilot qərar
06/12/2016](#)

[Fəaliyyət planı](#)

[icra vəziyyəti: icra başa çatmayıb](#)

2016-cı ildə həbsxanaların psixiatriya korpuslarında uzun müddət saxlanılan pasiyentlərin müvafiq terapeutik müalicə almadan uzun müddət saxlanılması problemini aradan qaldırmaq üçün yerləşdirmə haqqında qanun qüvvəyə mindi və üçüncü baş plan qəbul edildi: şəxs yalnız qanunla nəzərdə tutulmuş ən ciddi səbəblərə görə və məhkəmə-psixiatriya ekspertizasının keçirilməsi şərti ilə belə korpuslara yerləşdirilə bilər.

2014 və 2017-ci illərdə Antverpen və Gendə yeni məhkəmə psixiatriya mərkəzləri yaradılmışdır; 2022-ci ilə qədər daha üç mərkəzin yaradılması planlaşdırılır. İslahat hələ də davam etsə də, onun təsirinin ilkin təhlili pasiyentlərin sayının azaldığını və psixiatriya korpuslarında olarkən durumlarında dəyişiklik olduğunu göstərir. Bundan əlavə, “qayğı yollarının” koordinasiyasının əhəmiyyətinin dərk edilməsi məhbusların sosial reintegrasiyaya doğru qayıdışını təmin etməyə yönələn qərarların qəbulu prosesini yaxşılaşdırmışdır.

“İcbari tibbi sığorta haqqında” 2013-cü il tarixli Qanun bütün məhbusların icbari tibbi sığortasını nəzərdə tuturdu. Məhbuslar üçün tibbi xidmətdən istifadə imkanları və xidmət standartları ümumi əhali ilə eynidir. 2014-cü ildə Səhiyyə Nazirliyi Ədliyyə Nazirliyi ilə əməkdaşlıq çərçivəsində cəzaçəkmə müəssisələrində tibbi şəraitlə bağlı konkret normaları müəyyən edərək tikililər, işçi heyəti, tibbi-texniki təchizatla bağlı minimum şərtlər haqqında yeni qaydalar toplusunu dərc etdi. Qaydalar toplusunda həbsxanaların xəstəxanalarında tələb olunan təmir vəziyyəti və əsas avadanlıqlar ətrafı şəkildə göstərilmişdir. 2019-cu ildə həbsxanalar dövlət səhiyyəsinin informasiya texnologiyaları sistemində qoşuldu. Həmçinin cəzaçəkmə müəssisələrinə əlavə tibbi heyət cəlb edildi.

XOR / Cenbauer
(73786/01)

[Yekun qərar](#)
[13/09/2006](#)

[Yekun qətnamə](#)
[CM/ResDH\(2020\)225](#)

Müvafiq olaraq, 2010 və 2016-cı illərdə tikinti və ya təmir işləri aparılan penitensiar müəssisələrdə əlilliyi olan məhbuslar üçün giriş şəraitinin, o cümlədən sanitariya qovşaqlara giriş şəraitinin uyğunlaşdırılması üzrə iki direktiv qəbul edilmişdir. Bundan əlavə, həbsxanalarda məişət işlərinə yardım üçün yardım xidmətləri ilə müqavilələr bağlanmışdır.

FRA / Helhal
(10401/12)

[Yekun qərar](#)
[19/09/2017](#)

[Yekun qətnamə](#)
[CM/ResDH\(2017\)260](#)

2014-cü ildə cəzaların fərdiləşdirilməsi və cinayət sanksiyalarının səmərəliliyinin artırılması haqqında qanunla iki yeni tədbir tətbiq edilmişdir: tibbi səbəblərə görə cəzadan azad edilmə və tibbi səbəblərə görə şərti azadlığa buraxılma. 2015-ci ildə qocalma və ya əlilliklə bağlı davranış sərbəstliyinin itirilməsi hallarının müəyyənləşdirilməsi və idarə edilməsi üzrə layihəyə başlanıldı ki, bunda da məqsəd tibbi səbəblərə görə belə şəxslərin cəzalarının yüngülləşdirilməsi və azadlığa buraxılması və saxlanma şəraitinin yaxşılaşdırılmasından ibarət idi. 2017-ci ildə Ədliyyə Nazirliyi və Həmrəylik və Səhiyyə Nazirliyi tərəfindən səhiyyə və ədliyyə işçiləri üçün tibbi səbəblərə görə cəzaların yüngülləşdirilməsi və cəzadan azad edilmə məsələləri ilə bağlı metodiki vəsait hazırlandı.

2008-ci ildə ağır dərəcəli əlilliyi olan məhbusların sanitariya-gigiyena obyektlərinə adekvat çıxışını təmin etmək üçün həbsxana rəhbərliyi əsasən qısamüddətli cəzaçəkmə müəssisələrində yerləşən 118 kameranı hərəkət qüsuru olan məhbuslar üçün uyğunlaşdırdı. 2012-ci ildə Liankur təcridxanasında əlillər üçün 20 kamera yenidən layihələndirildi. 2014-cü ilədək Fleri-Meroji, Marsel və Nant həbsxanalarında əlilliyi olan şəxslər üçün nəzərdə tutulan əlavə kameraların təmin edilməsi planlaşdırıldı. Bundan başqa, 2015-ci ildən etibarən həbsxanaların şəraitinin əlilliyi olan şəxslərin ehtiyaclarına uyğunlaşdırılmasına yönələn 13.200 yerlik tikinti proqramı davam etdirilir.

FRA / Vincent
(6253/03)

[Yekun qərar](#)
[26/03/2007](#)

[Yekun qətnamə](#)
[CM/ResDH\(2009\)79](#)

Psixi sağlamlıq problemləri olan məhbuslara vaxtında və adekvat qayğı göstərilməsini təmin etmək üçün psixi sağlamlıq problemlərinin adekvat profilaktikasını və müalicəsini təmin etmək və məhbusların müvafiq ixtisaslaşdırılmış psixiatriya xidmətlərinə çıxışını təmin etmək məqsədilə bütün penitensiar müəssisələr yetərli sayda həkim-psixiatr/psixiatr-konsultant ilə təchiz edilmişdir. Bundan əlavə, bütün məhkumların ilkin səhiyyə xidmətlərindən və ixtisaslaşdırılmış xidmətlərdən istifadəsini təmin etmək məqsədilə Cəzaların İcrası və Hüquqi Yardım Nazirliyi “Penitensiar səhiyyə sisteminin inkişaf strategiyası”nı (2014-2017) hazırlamışdır.

GÜR / Jashi
(10799/06)

[Yekun qərar](#)
[08/01/2013](#)

[Yekun qətnamə](#)
[CM/ResDH\(2014\)162](#)

Həbsxanalarda tibbi xidmət strukturunun qeyri-adekvatlığını aradan qaldırmaq üçün 2010-2013-cü illər arasında geniş islahatlar aparılmışdır. 2011-ci il tarixli Penitensiar Məcəllədə məhbusların sağlamlıq hüquqları nəzərdə tutulmuş və şikayət vermək kimi müvafiq prosesual hüquqları təmin edilmişdir. Penitensiar səhiyyə sistemi büdcənin artırılması, həbsxana xəstəxanalarının modernləşdirilməsi, hepatit C, HIV və vərəm əleyhinə proqramlar və iddia edilən işgəncə və pis rəftar nəticəsində xəsarətlərin qeydiyyatı da daxil olmaqla bir sıra tədbirlər sayəsində “Avropa penitensiar qaydaları”na və işgəncələrin qarşısının alınması üzrə Komitənin (CPT) tövsiyələrinə uyğunlaşdırılıb. 2019-cu ildə məhkumların sağlamlığının və onlara tibbi xidmətin daha da yaxşılaşdırılması, narkotik və alkoqol aludəçiliyi hallarının müəyyən edilməsi, həm tibbi, həm də reabilitasiya xidmətləri vasitəsilə məhkumların öz sağlamlığına zərər yetirməsi hallarının azaldılmasına yönələn yanaşmanın inkişaf etdirilməsi məqsədi ilə Ədliyyə Nazirliyi tərəfindən “Penitensiar sistemin və cinayətkarlığın qarşısının alınması sisteminin inkişafına dair strategiya və fəaliyyət planı” qəbul edilib.

GÜR / Ghavtadze
(23204/07)

[Yekun qərar](#)
[27/10/2010](#)

[Yekun qətnamə](#)
[CM/ResDH\(2014\)209](#)

2016-cı ildə “Cəzaçəkmə müəssisələrində səhiyyə xidmətinin gücləndirilməsi” layihəsi çərçivəsində həbsxana xəstəxanasının milli səhiyyə sisteminə inteqrasiyası sayəsində Koridallos həbsxanasında HIV testi pozitiv olan məhbusların adekvat müalicəsi mümkün olmuşdur. Nəticədə psixiatriya korpusunda pasiyent sıxlığı da azalmışdır.

*YUN / Martzaklis və başqaları
(20378/13)*

[Yekun qərar
09/10/2015](#)

[Yekun qətnamə
CM/ResDH\(2019\)237](#)

2013-2018-ci illər arasında aparılan dərin islahatlar kontekstində, həbsdə saxlanma zamanı müvafiq tibbi xidmət və müalicəni təmin etmək üçün penitensiar müəssisələrdə səhiyyə xidmətlərinin göstərilməsi səlahiyyəti Ədliyyə Nazirliyindən Milli Səhiyyə Xidmətinə verildi. Artıq məhbuslara və digər vətəndaşlara bərabər səviyyədə tibbi xidmət göstərilir.

*İTA / Cirillo
(36276/10)*

[Yekun qərar
29/04/2013](#)

Bundan başqa, məhbusların sağlamlıq vəziyyətinin onların həbsdə saxlanması ilə uzlaşmadığının iddia edildiyi işlər üzrə Kassasiya Məhkəməsinin təcrübəsi Avropa Məhkəməsinin presedent hüququnda təsbit olunan Konvensiya tələblərini mütləq şəkildə özündə ehtiva edir. Bu kontekstdə, məsələn, Konstitusiyaya əsaslanan sağlamlıq hüququ və humanizm prinsipi əsasında ağır xəstəliyə görə cəzanın icrasının dayandırılması imkanları, məhkumun lazımı qayğıya olan ehtiyacı ilə cəmiyyətin təhlükəsizlik ehtiyacları arasında balansın gözlənilməsi nəzərə alınmaqla, genişləndirilib.

*İTA / Scoppola
(50550/06)*

[Yekun qərar
26/01/2009](#)

[Yekun qətnamə
CM/ResDH\(2019\)327](#)

“Həbsxanada olan şəxslər üçün tibbi yardım xidmətləri haqqında” 2019-cu il tarixli Qaydalarda nəzərdə tutulmuşdur ki, qabaqlayıcı həbsdə saxlanılan şəxslərə və məhkum olunmuş məhbuslara həkimlərinin tövsiyə etdiyi, artıq alınmış və ya həbsdən əvvəl istifadə edilmiş bütün tibbi vasitələrin istifadəsini və əldə edilməsini davam etdirməyə icazə verilir. Bundan əlavə, daxili məhkəmələrin presedent hüququnda qabaqlayıcı həbsdə saxlanılan şəxslərə adekvat tibbi müalicə və ya tibbi xidmət göstərilməsinə ehtiyac olduğu vurğulanır.

*LİT / Urbonavicius
(549/17)*

[Yekun qərar
21/05/2019](#)

[Yekun qətnamə
CM/ResDH\(2020\)109](#)

2014-cü ilə qədər əlilliyi olan məhkumlara adekvat şəraiti təmin etmək üçün bir neçə həbsxanada təmir və yenidənqurma işləri aparılıb. Valmiera həbsxanasında əlil arabasında olan bütün məhbuslar xüsusi təchiz olunmuş bölmədə saxlanılır ki, bu da onların kənar şəxsin köməyi olmadan bina daxilində hərəkət etməsinə imkan verir.

*LAT / Holodenco
(17215/07)*

[Yekun qərar
04/11/2013](#)

[Yekun qətnamə
CM/ResDH\(2018\)382](#)

2011-ci ildə Yetkinlik yaşına çatmayanlar üçün Sesis islah müəssisəsi əlilliyi olan məhkumlar üçün nəzərdə tutulmuş əlil arabası üçün panduslar, lift və tualet avadanlığı ilə təchiz edilmişdir.

Olaynədə yerləşən həbsxananın xəstəxanası 2007-ci ildə açılıb, burada əlil məhbuslar üçün xüsusi lift və kameralar mövcuddur.

2019-cu ildə ikisi istisna olmaqla bütün penitensiar müəssisələr sonrakı tibbi akkreditasiya üçün zəruri olan sanitariya icazələri alıb və Milli Penitensiar Administrasiya (MPA) məhkumlara tibbi xidmət göstərilməsi üçün dövlət səhiyyə müəssisələri ilə müqavilələr bağlayıb. Doqquz penitensiar müəssisə yeni tibbi avadanlıqla təmin olunub. Tələb olunduqda, müdaxilə üçün müstəqil həkimlərə və mobil təcili yardım briqadalarına müraciət edilə bilər.

*MOL / I.D.
(47203/06)*

[Yekun qərar
11/04/2011](#)

[Fəaliyyət hesabatı](#)

[İcra vəziyyəti: icra başa çatmayıb](#)

2013-2015-ci illər ərzində xüsusi qayğıya ehtiyacı olan məhbusların yaşayış şəraitinin yaxşılaşdırılması və müəssisələrdə qarşılaşdıqları arxitektura baryerlərinin aradan qaldırılması istiqamətində tədbirlər həyata keçirilmişdir. 2015-ci ildə “Maneəlsiz Polşa” Fondu ilə əməkdaşlıq

*POL / Orchowski
(17885/04)*

[Yekun qərar
20/09/2016](#)

çərçivəsində həbsxana əməkdaşlarının əlilliyi olan məhbusların ehtiyaclarına daha həssas yanaşması, əlilliyi olan şəxslərə münasibətdə arzuolunmaz davranışlara qarşı mübarizə yollarının nümayiş etdirilməsi məqsədilə təlim tədbirləri keçirilmişdir.

[Yekun qətnamə](#)
[CM/ResDH\(2016\)254](#)

Məhbuslar üçün sosial təminat və tibbi yardım sistemindəki çatışmazlıq səbəbindən məhbusa diş protezi verməkdən imtina edildikdən sonra 2013-cü il tarixli "Məhkəmə orqanlarının təyin etdiyi cəzaların icrası haqqında" Qanunda ayrı-seçkiliyə yol verilmədən azadlıqdan məhrum edilmiş şəxslər üçün pulsuz tibbi yardım, müalicə və qulluq təmin edilib. Xərclər Milli Çərçivə Müqaviləsində müəyyən edilmiş şərtlərə uyğun olaraq Sosial Tibbi Sığorta Fondunun büdcəsi hesabına ödənilir. Həmçinin CASAOPNAJ Milli Sağlamlıq Sığortası Fondu ilə müqavilələr bağlanmışdır.

RUM / V.D.
(7078/02)

[Yekun qərar](#)
[28/06/2010](#)

[Yekun qətnamə](#)
[CM/ResDH\(2017\)349](#)

Ədliyyə naziri ilə Səhiyyə nazirinin "Milli Penitensiar Administrasiyanın nəzarətində olan məhbusların sağlamlığına dair" 2012-ci il tarixli ümumi əmri stomatoloji yardımın həbsxanadakı və ya həbsxana xəstəxanalarındakı stomatoloji kabinetlərdə təmin edilməsini nəzərdə tutur. 2014-2016-cı illər ərzində 11 məhkuma diş protezi verilib. 2016-cı ildə doqquz tam ştatlı stomatoloq Milli Penitensiar Administrasiya tərəfindən işə götürülüb.

RUM / Dragan
(65158/09)

[Yekun qərar](#)
[02/05/2016](#)

[Fəaliyyət planı](#)

[İcra vəziyyəti: icra başa çatmayıb](#)

2.2 Psixoloji-sosial dəstək və sosial reinteqrasiyaya hazırlıq

2014-cü ildən etibarən penitensiar müəssisələr, xüsusən Dauqavqriva həbsxanası sinif otaqlarından və peşə məktəbindən; kitabxana və iki qapalı idman zalından; məhbusların demək olar ki, gündəlik istifadə edə biləcəyi açıq idman meydançasından; və sosial reabilitasiya bölməsindən ibarət təhsil mərkəzi yaradılmaqla təhsil, fiziki və digər sosial fəaliyyətlərə şərait yaratmaq üçün lazımi imkanlarla təchiz edilmişdir.

LAT / Kadikis (№2)
(62393/00)

[Yekun qərar](#)
[04/08/2006](#)

[Yekun qətnamə](#)
[CM/ResDH\(2016\)122](#)

Cəzaların icrası üzrə Federal Xidmət (FSIN) tərəfindən idarə olunan hər bir təcridxanada yeni gələn hər bir məhbusun psixo-diaqnostik müayinəsi aparılır. Nəticələr sonradan psixoloji yardım üçün nəzərə alınır.

RUS / Kalashnikov
(47095/99)

[Yekun qərar](#)
[15/10/2002](#)

[Fəaliyyət planı](#)

[İcra vəziyyəti: icra başa çatmayıb](#)

İntiharların qarşısının alınması fəaliyyətlərinə məhbuslarla, eləcə də işçilərlə iş daxildir, sonunculara psixoloji cəhətdən problemlə davranışları aşkar etmək üsulları öyrədilir. Nəticədə 2018-ci ildə intiharların sayı əvvəlki illə müqayisədə 10% azalıb.

Məhbusların sosial reabilitasiyasına gəlincə, 2018-ci ildə məhbusların ailə üzvləri, habelə vətəndaş cəmiyyəti nümayəndələri və digər dəvətililərin iştirakı ilə 1.700-ə yaxın açıq qapı günü tədbiri keçirilib. Konsertlər, viktorinalar və s. kimi digər sosiallaşma tədbirləri təşkil edilib.

Təhsilə gəlincə, 2017-2018-ci illər ərzində 276 təhsil müəssisəsini və onların cəzaçəkmə müəssisələrində fəaliyyət göstərən 503 filialını 17.200-ə yaxın məhkum bitirib. 2018-2019-cu tədris ilinin əvvəlində 62 min məhkum təhsilini davam etdirirdi. Sənətkarlıq peşələrinə gəldikdə, 2017-2018-ci tədris ilində 143 minə yaxın məhkum diplom alıb. 2018-ci ildə məhkum edilmiş məhbusların 40,3%-i işlə təmin olunub. Onların orta aylıq əmək haqqı 30,4 faiz artıb.

2005-ci ildə yetkinlik yaşına çatmayan məhbusların təhsil və peşə, eləcə də sosial reintegrasiya təlimlərindən faydalanmasını təmin edən qanun qəbul edilmişdir. Həbsdə rəhbərliyinin yetkinlik yaşına çatmayan məhbusların reabilitasiya şanslarını artırma və onların psixososial risk səviyyəsini (intihar da daxil olmaqla) qiymətləndirə bilməsi üçün 2010-cu ildə "Fərdiləşdirilmiş rəftar sistemi" (BISIS) yaradılmışdır.

TÜR / Güvec
(70337/01)

[Yekun qərar](#)
[20/04/2009](#)

[Fəaliyyət hesabatı](#)

[İcra vəziyyəti: icra başa çatmayıb](#)

3. QABAQLAYICI HƏBS VƏ POLİS TƏCRİDXANALARINDA SAXLANMA

2009-cu ildə səlahiyyətli orqanlar Numeadakı polis təcridxanasının köhnəlmiş kameralarını standartlara uyğunlaşdırmaq üçün tədbirlərə başladılar. Təmir işləri 2011-ci ildə başa çatdırıldı. Əvvəlki təcridxana kameraları sökülərək yenidən tikildi.

FRA / Fakailo dit Safoka və başqaları (2871/11)

[Yekun qərar](#)
[02/01/2013](#)

[Yekun qətnamə](#)
[CM/ResDH\(2018\)83](#)

Aleksandras prospektindəki (Afina) polis idarəsində və Drapetsona (Pirey) polis təcridxanasında qeyri-adekvat saxlanma şəraiti səbəbindən ləyaqəti alçaldan rəftarın baş verməsi ilə əlaqədar olaraq, 2006-2007-ci illər arasında müxtəlif polis idarələrində yeddi yeni təcridxana açıldı, bunlardan dördü sərhəd adaları olan Xios, Samos, Lesbos və Korfu adalarındadır. Bundan əlavə, böyüklərin, yetkinlik yaşına çatmayanların və ailələrin yerləşdirilməsi üçün müvafiq tibb personalı ilə təmin edilmiş xüsusi qəbul mərkəzləri yaradılmışdır.

YUN/ Dougoz (40907/98)

[Yekun qərar](#)
[06/06/2001](#)

[Yekun qətnamə](#)
[CM/ResDH\(2009\)128](#)

2009-cu ildə polis təcridxanalarında saxlanılan şəxslərin hüquqlarının müdafiəsini təmin etmək və təhlükəsiz və sağlam mühit yaratmaq məqsədi daşıyan “2009-2015-ci illər üçün polis təcridxanalarının optimallaşdırılması proqramı” qəbul edilib. Pis vəziyyətdə olan 21 polis təcridxanası bağlanıb. Bundan əlavə, polis təcridxanasında məhbusların sanitariya-gigiyena qovşaqlarına çıxış imkanı və kameradan kənar fəaliyyətlərinin təşkili yaxşılaşdırılıb.

LİT / Kasperovicus (54872/08)

[Yekun qərar](#)
[20/03/2013](#)

[Yekun qətnamə](#)
[CM/ResDH\(2017\)34](#)

2006-cı ildə əlilliyi olan şəxslərin polis nəzarətində təhlükəsiz şəraitdə saxlanmasına və onlarla rəftara dair yeni təlimat dərc edilmişdir. Bu təlimata, 1995 və 2005-ci il tarixli Qanunlara və daha sonra 2010-cu il tarixli “Bərabərlik haqqında” Qanuna (1 oktyabr 2010-cu il tarixindən qüvvəyə minmiş bu Qanun sözügedən iki qanunu əvəz etmişdir) əsasən, polis orqanlarından polis nəzarətində saxlanılan əlilliyi olan şəxslərin ehtiyaclarını təmin etmək üçün polis bölmələrində ağlabatan korrektə işlərinin aparılması tələb olunur. Bərabərlik və İnsan Hüquqları üzrə Komissiya “Bərabərlik haqqında” Qanunun pozuntularını araşdırmaq və qanunda nəzərdə tutulmuş hüquqların pozulub-pozulmadığının müəyyənəşdirilməsi üçün məhkəmə proseslərində müvafiq şəxslərə yardım göstərmək səlahiyyətinə malikdir.

BK / Price (33394/96)

[Yekun qərar](#)
[10/10/2001](#)

[Yekun qətnamə](#)
[CM/ResDH\(2011\)286](#)

4. MƏHBUSLARIN HƏBSXANA ƏMƏKDAŞLARI VƏ YA DİGƏR MƏHBUSLAR TƏRƏFİNDƏN TÖRƏDİLƏN PİS RƏFTARDAN MÜDAFİƏSİ VƏ BELƏ RƏFTARIN QARŞISININ ALINMASI

Müharibə cinayətlərinə görə məhkum olunmuş məhbusların digər məhbuslar tərəfindən etnik motivli təqiblərdən qorunmasını təmin etmək və bununla bağlı səmərəli hüquqi müdafiə vasitəsini təmin etmək üçün 2010-cu ildə məhkumların Zenitsadakı islah müəssisələrində yerləşdirilməsi haqqında yeni Təlimat qəbul edilmişdir. Əlavə həbsxana əməkdaşları, habelə Federal Ədliyyə Nazirliyinin Cinayət cəzalarının icrası departamentinin müfəttişləri işə qəbul edilmişdir. Penitensiar müəssisələrdə mütəmadi olaraq yoxlamalar aparılır. Həmçinin mövcud tikililərdə sıxlığın qarşısını almaq üçün 2011-ci ildə Mostarda həm qapalı, həm də yarı açıq tipli islah müəssisəsinin tikilməsi qərara alınıb.

*BVH / Rodic və başqaları
(22893/05)*

[Yekun qərar
01/12/2008](#)

[Yekun qətnamə
CM/ResDH\(2011\)93](#)

Məhbusun kamera yoldaşları tərəfindən törədilən pis rəftarın qarşısını almaq üçün 2014-cü ildə “2013-cü il üçün cinayət cəzalarının icrası sisteminin inkişafına dair Milli Strategiya” əsasında “Cinayət cəzalarının icrası haqqında” Qanun qəbul edilib, həmin qanunda penitensiar xidmətin həbsdə zorakılıq risklərini monitorinq etmək öhdəliyi də nəzərdə tutulub. 2015-ci ildə qəbul edilmiş “Cəzaçəkmə müəssisələrinin işinə nəzarət qaydaları toplusu” bu nəzarətin prosessual detallarını müəyyən etmişdir. Həbsxana əməkdaşlarının əmək müqaviləsinə, digər səbəblərlə yanaşı, penitensiar müəssisənin daxili qaydalarının pozulması (o cümlədən məhbuslar arasında zorakılıq) halları barədə məlumat verməməyə görə xitam verilə bilər. Bundan əlavə, tibb işçiləri məhbusların aldığı xəsarətlərin konkret ucoğunu aparmalı və zorakılıq əlamətləri barədə müəssisə nəzarətçisinə məlumat verməlidirlər. Dövlət orqanları iddia edilən cinayət əməlləri, o cümlədən məhbuslar arasında zorakılıq halları barədə prokurorluğa məlumat verməyə borcludurlar, prokurorluq isə pis rəftar barədə iddiaları araşdırmalı və vəzifə səlahiyyətinə uyğun olaraq cinayət təqibini həyata keçirməlidir. Cəzaçəkmə müəssisəsi və tibb işçiləri üçün geniş təlim və maarifləndirmə tədbirləri təşkil olunmuşdur.

*SER / Gjini
(1128/16)*

[Yekun qərar
15/04/2019](#)

[Yekun qətnamə
CM/ResDH\(2020\)79](#)

İstintaq təcridxanalarında saxlanılan şəxslərin və ya məhbusların qollarına qandal taxılmasının (həm ümumi vəziyyətlərdə, həm də onlar xəstəxanalarda və ya digər tibb müəssisələrində olarkən) yalnız müstəsna hallarda və təhlükəsizlik səbəbləri ilə tam əsaslandırıldığı təqdirdə istifadə olunmasını təmin etmək üçün “İstintaq təcridxanalarının və penitensiar xidmətlərin fəaliyyətini tənzimləyən daxili qaydalar”a, habelə “Məhkəməyəqədər həbs haqqında” Qanuna 2018-2019-cu illərdə dəyişiklik edilib, həmçinin cəzaçəkmə müəssisələrinin müvafiq praktikası təkmilləşdirilib. Məhbusların fiziki müqavimətinə, zorakılığına, təhqiramiz davranışına və həbsxana rəhbərliyinin qanuni göstərişlərinə qarşı çıxmasına son qoymaq üçün həbsxana əməkdaşlarının gücdən və xüsusi vasitələrdən, o cümlədən qandallardan, dəyənəklərdən və sairədən istifadə etmək hüququ var, amma onlar bu vasitələrdən yalnız qanuni məqsədə çatmaq üçün digər vasitələr səmərəsiz olduqda istifadə edə bilərlər. Həbsdə saxlanılan şəxslərin/məhkumların qandal vasitəsilə hər hansı əşyalara, məsələn, mebelə və sairəyə bağlanması qadağandır.

*UKR / Okhrimenko
(53896/07)*

[Yekun qərar
15/01/2010](#)

[Yekun qətnamə
CM/ResDH\(2020\)236](#)

5. MILLİ TƏFTİŞ, MONİTORİNG VƏ ŞİKAYƏT SİSTEMLƏRİ – SƏMƏRƏLİ HÜQUQİ MÜDAFİƏ VASİTƏLƏRİ

5.1 Milli təftiş, monitoring və şikayət sistemləri

2013-cü ildə şikayət proseduru Penitensiar Müəssisələrin Baş İdarəsinin rəhbərinin Protokolunda təsbit edilmişdir: qeyri-adekvat tibbi xidmətlə bağlı şikayətlər müəssisənin rəhbərinə ünvanlanmalı və on beş gün ərzində araşdırılmalıdır. Bütün şikayət və müraciətlər qeydiyyatla alınır, o cümlədən sağlamlıq problemləri ilə bağlı təcili şikayətlər müəyyən edilir.

Məhbuslar həmçinin dövlət orqanlarına, o cümlədən Ombudsmana, xarici və ya yerli QHT-lərə məxfi şikayətlər verə bilirlər. Belə müraciətləri asanlaşdırmaq üçün bütün cəzaçəkmə müəssisələrində poçt qutuları və telefon cihazları (ödənişsiz) quraşdırılıb. Ombudsman və QHT-lər məlumat əldə etmək imkanına malikdirlər, həbsxanaların və ya təcridxanaların binalarında əlavə araşdırmalar və yoxlamalar apara bilirlər. Onların nümayəndələrinə məhbuslarla təkbətək, polis əməkdaşlarının iştirakı olmadan görüş keçirmək hüququ verilir.

*ALB / Dybeku və Grori
(41153/06+)*

[Yekun qərar
02/06/2008](#)

[Yekun qətnamə
CM/ResDH\(2016\)273](#)

2019-cu ildə Konstitusiyaya Məhkəməsi qərara aldı ki, yeni qanun qəbul edilənədək inzibati Məhkəmə cəzaçəkmə müəssisəsinin rəhbərliyinə qarşı şikayətlərə baxmaq hüququna malikdir. Prokurorluq penitensiar müəssisələrə nəzarət edir və əvvəlcədən xəbərdarlıq etmədən və ya icazə almadan onlara baş çəkməklə ölkədaxili qaydalara əməl olunmasını yoxlayır. Şikayətlər İnsan Hüquqları Müdafiəçisinin Ofisinə də verilə bilər.

*ERM / Mushegh
Saghatemyan
(23086/08)*

[Yekun qərar
20/12/2018](#)

[Fəaliyyət planı](#)

[Status of execution: pending](#)

2016-cı ildə "Həbsxanaların idarə olunması prinsipləri və məhbusların hüquqi statusu haqqında" 2005-ci il tarixli Qanuna dəyişiklik edildi və Federal Parlamentə (Nümayəndələr Palatasına) hesabat verən və "həbsxanalar üzərində müstəqil nəzarəti həyata keçirmək, məhbuslarla rəftara və onlarla bağlı qaydalara riayət edilməsinə nəzarət etmək" vəzifəsi daşıyan Həbsxanalara Mərkəzi Nəzarət Şurası (HMNS) yaradıldı. Hər bir cəzaçəkmə müəssisəsində yerli müşahidə şurası fəaliyyət göstərir və cəzaçəkmə müəssisəsinin direktoru tərəfindən və ya onun adından qəbul edilmiş qərarlara qarşı məhkumların şikayətlərinə baxmaq üçün şura üzvlərindən ibarət şikayət komissiyası yaradılır. Şikayət komissiyasının qərarından Həbsxanalara Mərkəzi Nəzarət Şurasına apellyasiya şikayəti verilə bilər, o həmçinin yerləşdirilmə və köçürülmə ilə bağlı qərarları, habelə məhkumların öz seçdiyi həkim tərəfindən müalicə olunmaq barədə xahişlərini araşdırır. 2019-cu ildə "Həbsxanaların idarə olunması prinsipləri və məhbusların hüquqi statusu haqqında" Qanuna edilən dəyişiklikdən sonra (2020-ci ilin oktyabr ayından qüvvədədir) məhbuslar onlarla bağlı qəbul edilmiş bütün inzibati qərarlardan Həbsxanalara Mərkəzi Nəzarət Şurasına şikayət etmək hüququna malikdirlər.

*BEL / Bamouhammad
(47687/13)*

[Yekun qərar
17/02/2016](#)

[Fəaliyyət hesabatı](#)

[icra vəziyyəti: icra başa çatmayıb](#)

*BEL / Vasilescu
(64682/12)*

[Yekun qərar
20/04/2015](#)

[Fəaliyyət planı](#)

[icra vəziyyəti: icra başa çatmayıb](#)

2018-ci ildə "Həbsxanalar haqqında" Qanuna dəyişiklik edildi və bununla da Penitensiar Şura həbsxana rəhbərliyindən tam müstəqil oldu, onun üzvləri həbsxana rəhbərliyi ilə institusional, inzibati, peşə və ya digər növ əlaqəsi olmayan şəxslərdən ibarət oldu. Penitensiar Şura məhbəslər tərəfindən təqdim edilən hər hansı ərizə və ya şikayəti dinləyir və araşdırır və təklifləri barədə həbsxananın rəhbərinə məlumat verir. O həmçinin məhbəslərin saxlanma və iş şəraiti, maddi şəraiti, həbsxanada mövcud olan təhsil proqramlarının adekvat olub-olmaması, habelə həbsxana rəhbərliyinin məhbəslərlə rəftarda səlahiyyətlərini aşırıb-aşmadığını araşdırır. O, məhbəslərin rifahı ilə bağlı məsələlərdə həbsxananın rəhbəri ilə əməkdaşlıq edir.

*KIP / Onoufriou
(24407/04)*

[Yekun qərar
07/04/2010](#)
[Yekun qətnamə
CM/ResDH\(2019\)86](#)

*KIP / Danilczuk
(21318/12)*

[Yekun qərar
03/07/2018](#)

[Fəaliyyət planı](#)

[İcra vəziyyəti: icra başa çatmayıb](#)

Baş Prokurorluq və onun ərazi qurumları tərəfindən cəzaçəkmə müəssisələrində və istintaq təcridxanalarında saxlanma şəraitinin monitorinqi, o cümlədən regional insan hüquqları müvəkkillərinin və ictimai monitorinq komissiyalarının iştirakı ilə yoxlama məqsədli başçəkmələr aktiv surətdə həyata keçirilib. 2018-ci ildə prokurorlar tərəfindən qanun pozuntularının aradan qaldırılması ilə bağlı 51,1 mindən çox yoxlama aparılıb, 27,1 min vəsatət təqdim edilib, qanunsuz hüquqi aktlara qarşı 6,4 min protest verilib.

*RUS / Kalashnikov
(47095/99)*

[Yekun qərar
15/10/2002](#)

[Fəaliyyət planı](#)

[İcra vəziyyəti: icra başa çatmayıb](#)

Cəzaların İcrası üzrə Federal Xidmət 2017 və 2018-ci illərdə penitensiar sistemdə insan hüquqlarına riayət olunmasına nəzarət edən 24 köməkçi təyin edib və onlara təlim keçib. 2018-ci ildə bütün həbs yerlərində 32 kompleks yoxlama, istintaq təcridxanalarında 1.100-dən çox sanitar-epidemioloji yoxlama, habelə saxlanma yerlərinə yüksək rəhbərlik tərəfindən 48 başçəkmə həyata keçirilib.

2018-ci ildə federal və regional səviyyələrdə insan hüquqları üzrə müvəkkillər həbsxanalara və istintaq təcridxanalarına 1.200 dəfədən çox baş çəkmiş, eyni zamanda regional səviyyədə insan hüquqları üzrə müvəkkillər polis təcridxanalarına 817 dəfə baş çəkmişlər. Həmçinin 2018-ci ildə ictimai müşahidə komissiyalarının (İMK) üzvləri tərəfindən cəzaçəkmə müəssisələrinə və istintaq təcridxanalarına 3.800-dən çox, o cümlədən polis təcridxanalarına 1000-ə yaxın başçəkmə həyata keçirilmişdir. Hazırda bu komissiyalarda Rusiya Federasiyasının 83 subyektilə 1.100-dən çox şəxs çalışır.

Ədliyyə Nazirliyinin Penitensiar Təftiş Departamenti cəzaçəkmə müəssisələrinin monitorinqinə cavabdehdir və 2020-ci ildə zərurət olduqda həbsxana əməkdaşlarına qarşı ittihamlar üzrə araşdırmaları davam etdirib. 2020-ci ildə Ədliyyə Nazirliyi, Daxili İşlər Nazirliyi, Respublika Prokurorluğu, Müdafiə Nazirliyi, Sosial Siyasət Nazirliyi, Səhiyyə Nazirliyi və Ombudsman Aparatı nümayəndələrinin iştirakı ilə idarələrarası işçi qrupu penitensiar müəssisələrdə və məhkəməyəqədər həbs yerlərində təftişlərin aparılması üçün ümumi təlimatların hazırlanmasına başlamışdır.

*UKR / Yakovenko
(15825/06)*

[Yekun qərar
25/01/2008](#)

[Fəaliyyət planı](#)

[İcra vəziyyəti: icra başa çatmayıb](#)

5.2 Səmərəli (qabaqçılıq və kompensasiyaedici) hüquqi müdafiə vasitələri

2017-ci ildə penitensiar sistemdə həyata keçirilən mühüm islahat nəticəsində həddən artıq məhbəs sıxlığı, pis sanitar və maddi şərait, kameradan kənar fəaliyyət imkanlarının məhdudluğu, qeyri-adekvat tibbi xidmət və məhdudlaşdırıcı cəza rejiminin uzun müddət tətbiq edilməsi səbəbindən

*BOL / Kehayov
(41035/98)*

[Yekun qərar](#)

yaranan problemlərin həlli üçün müxtəlif tədbirlər həyata keçirilib. Qanunda həmçinin saxlanma şəraitindən şikayət etmək üçün xüsusi kompensasiyaedici, eləcə də qabaqlayıcı hüquqi müdafiə vasitəsi nəzərdə tutulub və hər iki vasitə Avropa Məhkəməsi tərəfindən səmərəli hesab edilir.

[18/04/2005](#)

[Fəaliyyət planı](#)

[İcra vəziyyəti: icra başa çatmayıb](#)

Saxlanılan şəxslər saxlanma şəraitinin pis olması səbəbindən dəymiş ziyanın ödənilməsi üçün mülki prosesə başlaya bilərlər. Həmçinin hökmlərin icrasına cavabdeh olan hakim saxlanma şəraiti ilə bağlı məhkumun verdiyi təxirəsalınmaz şikayəti qəbul edə və onunla bağlı qərar çıxara bilər. Konstitusiyə Məhkəməsi Avropa Məhkəməsinin qərarlarına uyğun olaraq öz presedent hüququnu daha da inkişaf etdirmişdir.

XOR / Cenbauer
(73786/01)

[Yekun qərar](#)
[13/09/2006](#)

[Yekun qətnamə](#)
[CM/ResDH\(2020\)225](#)

“Dövlətin məsuliyyəti haqqında” 2002-ci il tarixli Qanuna əsasən, məhbus lazımı şəraitin təmin edilməsini, o cümlədən şəxsi məskunlaşma sahəsinin artırılmasını və/yaxud başqa yerə köçürülməsini tələb edə bilər. Ali Məhkəmə 2010-cu il tarixli qərarında müvafiq təlimatlar vermişdir. Ölkədaxili inzibati məhkəmələr həmçinin həbsxanalarda və saxlanma yerlərində saxlanma şəraitinin pis olmasına görə kompensasiya təyin edirlər.

EST / Nikitin və başqaları
(23226/16)

[Yekun qərar](#)
[24/06/2019](#)

[Yekun qətnamə](#)
[CM/ResDH\(2020\)20](#)

Məhbuslar İnzibati Məhkəməyə səmərəli hüquqi müdafiə vasitəsi hüququ ilə bağlı şikayət (référé) verə və tez bir zamanda məhkəmə qərarını ala bilərlər. 2010-cu il tarixli İnzibati Ədliyyə Məcəlləsinə əsasən, maraqlı şəxslər İnzibati Məhkəmənin hakimdən inzibati qərarın icrasının və ya onun bəzi nəticələrinin dayandırılmasını tələb edə bilər, bu şərtlə ki, həmin tələb fəvqəladə halla əsaslandırılmış olsun və qərarın qanuniliyi ciddi şübhə doğursun. Hakim 48 saat ərzində qərar qəbul edir. İntizam sanksiyasına məruz qalan məhbuslar sanksiyanın ləğv edilməsi üçün (dayandırıcı qüvvəyə malik olmayan) ərizələri ilə paralel olaraq, sanksiyanın qüvvəsinin dayandırılması barədə qərar çıxarılması üçün hakimə vəsatət verə bilərlər. Penitensiar müəssisələrdə intizam sanksiyaları ilə bağlı bu hüquqi müdafiə vasitəsinin səmərəliliyi Dövlət Şurasının presedent hüququndakı dəyişikliklərdə öz əksini tapmışdır.

FRA / Payet
(19606/08)

[Yekun qərar](#)
[20/04/2011](#)

[Yekun qətnamə](#)
[CM/ResDH\(2013\)21](#)

2013-cü ildə qəbul edilmiş fərmanla məhkumların hüquqlarının hər hansı pozuntusu ilə bağlı nəzarətçi hakimə şikayət etmək imkanı verən qabaqlayıcı hüquqi müdafiə vasitəsi tətbiq edilib. Bu hüquqi müdafiə vasitəsi həmçinin hakimin sıxlıq şəraitində saxlanmaya görə kompensasiya təyin etmək və şikayətçinin başqa yerə köçürülməsi barədə qərar vermək səlahiyyətini həyata keçirməsinə imkan verə bilər. 2014-cü il tarixli daha bir fərmanla kompensasiyaedici hüquqi müdafiə vasitəsi təsis edilib, belə ki, məhkum cəzasının qalan hissəsinin azaldılması üçün nəzarətçi hakimə müraciət edə bilər ki, nəticədə həddən artıq sıxlığın olduğu saxlanma şəraitində keçirilmiş hər 10 gün üçün cəzaçəkmə müddəti bir gün azaldıla bilər. Artıq azad edilmiş şəxslər həddən artıq sıxlığın olduğu saxlanma şəraitinə görə gündə səkkiz avro məbləğində maddi təzminat tələbi ilə mülki məhkəmələrə müraciət edə bilərlər. Maddi kompensasiya formasında hüquqi müdafiə vasitəsi həmçinin o şəxslərə də şamil edilir ki, onlar bu cür şəraitdə 15 gündən az vaxt keçirmişlər və ya onların cəzaçəkmə müddətinin qalan hissəsi azaldılmalı olan müddətdən azdır.

ITA / Torregiani və başqaları
(43517/09)

[Yekun pilot qərar](#)
[27/05/2013](#)

[Yekun qətnamə](#)
[CM/ResDH\(2016\)28](#)

2004-cü il tarixli İnzibati Prosesual Qanunda həbsə alınmış şəxslərin saxlanma şəraiti ilə bağlı inzibati məhkəmələrə şikayətlərinin tənzimlənməsi və kompensasiya verilməsi üçün əlavə hüquqi müdafiə vasitəsi nəzərdə tutulmuşdur.

LAT / Savics
(17892/03)

[Yekun qərar](#)
[27/02/2013](#)

[Yekun qətnamə](#)
[CM/ResDH\(2016\)122](#)

Konkret olaraq, əgər müvafiq vəsatət ilkin mülahizələrə görə əsaslıdırsa və şikayətçiyə xeyli maddi və ya mənəvi zərər dəyə bilər, inzibati məhkəmələr məhbusun vəsatəti üzrə bir ay ərzində qərar

LAT / Abele
(60429/12)

çıxara və müvəqqəti tədbirlər təyin edə bilirlər. Ölkədaxili presedent hüququndan nümunələr xüsusən aşağıdakılara aiddir: şəxsi məkanın olmaması, hepatit C ilə bağlı lazımi müalicə almaq üçün müraciət, qohumlarla görüşmək hüququ və məhbusların zorakılığından müdafiə.

[Yekun qərar](#)
[29/01/2018](#)

[Yekun qətnamə](#)
[CM/ResDH\(2018\)433](#)

Ali Məhkəmənin 2007 və 2010-cu il tarixli qərarlarından sonra məhbuslar Mülki Məcəllənin müvafiq müddəalarına uyğun olaraq sıxlıq şəraitində saxlanma müddətlərinə görə kompensasiya tələbi irəli sürə bilirlər. 2012-ci ildə Ali Məhkəmə qərara aldı ki, hər bir məhkum üçün məskunlaşma sahəsinin normasını tənzimləyən qanunvericilik standartının pozulması məhkumun şəxsi hüquqlarının pozulması ilə nəticələnə bilər. Həmçinin ümumi saxlanma şəraiti ilə bağlı şikayətlər penitensiar müəssisələrin yuxarı səviyyəli idarəsinə və ya Ədliyyə Nazirliyinin tabeliyində olan penitensiar işlər üzrə hakimə verilə bilər. Penitensiar işlər üzrə hakim azadlıqdan məhrum edilmiş şəxs haqqında həbsxana müdiriyyətinin qanunsuz qərarını ləğv etmək səlahiyyətinə malikdir. Məhkumlar penitensiar işlər üzrə hakim qərarından penitensiar işlər üzrə məhkəməyə şikayət edə bilirlər. Azadlıqdan məhrum etmə qanuna uyğun deyilsə, penitensiar işlər üzrə hakim məhbusun azadlığa buraxılması barədə qərar verə bilər. Nəhayət, Cinayət Cəzalarının İcrası Məcəlləsinə 2015-ci ildə edilmiş dəyişikliyə əsasən, penitensiar işlər üzrə məhkəməyə sahəsi az olan kameraya salınma və ya sıxlığın çox olduğu iddia edilən kamerada yerləşdirilmə ilə bağlı həbsxana müdiriyyətinin qərarından şikayətlər verilə bilər.

POL / Orchowski
(17885/04)

[Yekun qərar](#)
[22/10/2010](#)

[Yekun qətnamə](#)
[CM/ResDH\(2016\)254](#)

2017-ci ildə "Cəzaların icrasına dair Qaydalar" a edilmiş dəyişikliklərdə nəzərdə tutulub ki, həm qabaqlayıcı həbsə məruz qalan məhbuslar, həm də məhkum edilmiş məhbuslar saxlanma şəraitinin qeyri-adekvat olması ilə bağlı rayon məhkəməsinin sədrinə və ya Penitensiar Xidmətin Baş direktoruna şikayət vermək hüququna malikdirlər. Rayon məhkəməsinin sədrinin qəbul etdiyi qərar həbsxana müdiriyyəti üçün məcburidir.

SVN / Jovic və Mandic
(5774/10+)

[Yekun qərar](#)
[20/01/2012](#)

[Yekun qərarlar](#)
[CM/ResDH\(2018\)101](#)
[CM/ResDH\(2020\)102](#)

Qeyri-adekvat saxlanma şəraitinə görə kompensasiyaedici hüquqi müdafiə vasitəsi qabaqlayıcı həbsə məruz qalan məhbuslar və məhkum edilmiş məhbuslar tərəfindən istifadə edilə bilər, həmçinin azadlığa buraxılmış məhbuslar mülki qanunvericiliyin və "Dəymiş mənəvi zərərle bağlı öhdəliklər məəcəlləsi"nin müddəaları əsasında ondan istifadə edə bilirlər. 2018-ci ildə hökumət bu cür iddiaların həlli üçün meyarlar qəbul edib və ölkədaxili məhkəmələrdə baxılan bütün işlərin həlli üzrə təkliflər prokurorluq tərəfindən təqdim edilib.

Qabaqlayıcı hüquqi müdafiə vasitəsi 2015-ci il tarixli İnzibati Prosesual Məcəllədə (İPM) nəzərdə tutulmuşdur. 2018-ci ildə Ali Məhkəmənin Plenumu pis həbs şəraiti ilə bağlı beynəlxalq standartları və Avropa Məhkəməsinin presedent hüququnu nəzərə alaraq, hüquqi müdafiə vasitəsindən istifadə məsələsinə aydınlıq gətirən qərar qəbul edərək aşağı məhkəmələrin diqqətinə çatdırıb.

RUS / Kalashnikov
(47095/99)

[Yekun qərar](#)
[15/10/2002](#)

Bundan əlavə, məhkəmələr İPM-də nəzərdə tutulan prosedur əsasında pis saxlama şəraitinə görə kompensasiya təyin edə bilirlər (bir şərtlə ki, bu cür iddialar müvafiq həbs müddətinin bitməsindən sonra üç ay ərzində təqdim edilsin). 2018-ci ildə daxili məhkəmələr saxlanma şəraitinin pis olması nəticəsində dəymiş maddi və mənəvi zərərin ödənilməsi ilə bağlı 4.000 iddiaya baxıb, onlardan 2.800-ü (təqribən 70%) təmin edilib.

RUS / Ananyev və
başqaları (42525/07)

[Yekun pilot qərar](#)
[10/04/2012](#)

[Fəaliyyət planı](#)

[İcra vəziyyəti: icra başa çatmayıb](#)

Məhkəməyə müraciət formasında hüquqi müdafiə vasitəsinin əlçatanlığı onunla təmin edilir ki, məhkəmə rüsumlarının məbləği müəyyən edilərkən iddiaçının maddi vəziyyəti nəzərə alınır və onlar məhkəmənin qərarı ilə hissə-hissə, möhlət verilməklə ödənilə və ya müvafiq şəxs onları ödəməkdən azad edilə bilər.

İŞLƏRİN SİYAHISI

<i>ALB / Dybeku və Grori</i>	9, 16	<i>LİT / Urbonavicius</i>	11
<i>ERM / Mushegh Saghatemyan</i>	16	<i>LAT / Abele</i>	4, 18
<i>BEL / Bamouhammad</i>	16	<i>LAT / Bazjaks</i>	6
<i>BEL / Clasens</i>	6	<i>LAT / Holodenko</i>	11
<i>BEL / L.B</i>	9	<i>LAT / Kadikis (№2)</i>	4, 12
<i>BEL / Vasilescu</i>	16	<i>LAT / Melnitis</i>	6
<i>BEL / W.D</i>	9	<i>LAT / Savics</i>	7, 18
<i>BOL / Kehayov</i>	3, 7, 17	<i>MOL / Ciorap</i>	4
<i>BVH / Rodic və başqaları (22893/05)</i>	15	<i>MOL / I.D</i>	11
<i>XOR / Cenbauer</i>	3, 10, 18	<i>MON / Bulatovic</i>	4
<i>KİP / Danilczuk</i>	17	<i>NİD / Lorse və başqaları</i>	8
<i>KİP / Onoufriou</i>	7, 17	<i>POL / Horych</i>	8
<i>EST / Nikitin və başqaları</i>	18	<i>POL / Orchowski</i>	5, 6, 11, 19
<i>EST / Tunis</i>	3	<i>RUM / Bragadireanu</i>	5
<i>FRA / Fakailo dit Safoka və başqaları</i>	14	<i>RUM / Ciupercescu (№1)</i>	8
<i>FRA / Frérot</i>	7	<i>RUM / Dragan</i>	12
<i>FRA / Helhal</i>	10	<i>RUM / Rezmives və başqaları</i>	5
<i>FRA / Khider</i>	7	<i>RUM / V.D</i>	12
<i>FRA / Payet</i>	18	<i>RUS / Ananyev və başqaları</i>	6, 19
<i>FRA / Vincent</i>	10	<i>RUS / Guliyev</i>	8
<i>GÜR / Ghavtadze</i>	10	<i>RUS / Kalashnikov</i>	5, 12, 17, 19
<i>GÜR / Jashi</i>	10	<i>RUS / Tomov və başqaları</i>	8
<i>YUN / Dougoz</i>	14	<i>SER / Gjini</i>	15
<i>YUN / Martzaklis və başqaları</i>	11	<i>SVN / Jovic və Mandic</i>	5, 19
<i>YUN / Nisiotis</i>	3	<i>TÜR / Güvec</i>	13
<i>YUN / Siasios və başqaları</i>	3	<i>BK / Price</i>	14
<i>İTA / Cirillo</i>	11	<i>UKR / Aliev</i>	6
<i>İTA / Scoppola</i>	11	<i>UKR / Okhrimenko</i>	15
<i>İTA / Torregiani və başqaları</i>	4, 18	<i>UKR / Yakovenko</i>	17
<i>LİT / Kasperovicius</i>	14		